

દાહોદના મહે. જ્યુડીશયલ મેજીસ્ટ્રેટ ફર્સ્ટ ક્લાસ સાહેબની કોર્ટમાં, દાહોદ.

ફોજદારી કેસ નં.5171/2025

ફરીયાદી :- શ્રી સરકાર

વિરુદ્ધ

આરોપી :- રોશનકુમાર નારણભાઈ પ્રજાપતી, રહે. દાહોદ હાઉસીંગબોડ ગોવીંદનગર, તા.જી.દાહોદ

ગુનો :- પ્રોહી એક્ટની કલમ -૬૬(૧)(બી) તથા મોટર. વ્હીકલ એક્ટની કલમ- ૧૮૫

-: જજમેન્ટ :-

- (૧) આ કામના આરોપી સામે પ્રોહી એક્ટની કલમ -૬૬(૧)(બી) તથા મો.વી. એક્ટની -૧૮૫ મુજબના શિક્ષાપાત્ર ગુના સબબ પોલીસ તપાસના અંતે પોલીસે અત્રેની કોર્ટ સમક્ષ આરોપી વિરુદ્ધ હાલનું ચાર્જશીટ કરેલ છે.
- (૨) આરોપી કોર્ટ રૂબરૂ હાજર થતા તેઓને પોલીસ પેપર્સની નકલો વિના મુલ્યે આપ્યાની ખાત્રી કરેલ છે.
- (૩) આરોપી વિરુદ્ધ ની પ્લી રેકર્ડ કરતા આરોપીએ સ્વેચ્છાએ ગુનો કબુલ હોવાનું જણાવેલ છે અદાલત તરફથી તેઓને જણાવવામાં આવેલ છે કે તેઓ ગુનો કબુલ કરવા બંધાયેલ નથી અને જો તેઓ પોતાના ખર્ચે વકીલ રોકી શકે તેમ ના હોય તો તેઓએ સરકાર તરફથી વિનામુલ્યે વકીલ મળી શકે તેમ છે અને તેઓ પોતાના બચાવ કરી શકે તેમ છે ત્યારબાદ પણ આરોપીએ પોતાનો ગુનો કબુલ હોવાનું જણાવેલ છે અને તે અંગે પોતાની સહી થી કબુલાત પુરસીસ પણ આપેલ છે.
- (૪) આરોપીએ એવી કબુલાત કરેલ છે તેનાથી અજાણતા ગુનો થઈ ગયેલ છે અને ગુનો કર્યાનો પસ્તાવો છે અમોએ દારૂ પીધેલ હાલતમાં કોઈ ઉપદ્રવ કરેલ નથી. ઝગડો કરેલ નથી અને અસભ્ય વર્તન કરેલ નથી. અશિષ્ટ ભાષા વાપરેલ નથી કે મારામારી કરેલ નથી અને આ મુજબનો અમારા ઉપર આક્ષેપ પણ નથી. હવે પછી ક્યારેય તેઓ કોઈપણ પ્રકારનો ગુનો કરશે નહીં તેની ખાત્રી અને ભરોસો આપી દયાભાવ રાખી ઓછી સજા કરાવ અરજ કરેલ છે.
- (૫) સદર કામે આરોપી સામે પ્રોહી એક્ટની કલમ -૬૬ (૧) બી, તથા મો.વી. એક્ટ -૧૮૫ મુજબનો ગુનો કરેલાની આક્ષેપ છે. ફરીયાદ પક્ષ મજકુર ગુનાનો આક્ષેપ પુરવાર કરવા ગુનાની ટ્રાયલ દરમિયાન સરકારી અમલદાર ફરીયાદી, સરકારી અમલદાર સાહેદો, પંચો, સરકારી અધિકારી ડાક્ટર અને સરકારી અધિકારી તથા તપાસ કરનાર અમલદારનો પુરાવો રજુ કરવો પડે પુરાવો રજુ થતા બાદ જો વ્યાજબી શંકાથી પર પુરાવો રેકર્ડ ઉપર આવે ત્યારે આરોપીને સજા થાય.
- (૬) આરોપી સામે હાલનું ચાર્જશીટ અત્રેની અદાલત સમક્ષ રજુ થતાં આરોપી સામે સમન્સ ઈશ્યુ કરવાનો હુકમ કરેલ છે. જેની બજવણી થતાં આરોપી કોર્ટમાં વકીલ મારફત હાજર થયેલ છે. તેને ક્રિ.પ્રો.કોડની કલમ - ૨૦૭ મુજબ પોલીસ પેપર્સની નકલો પુરી પાડી પાડ્યા અંગેની ખાત્રી કરેલ ત્યારબાદ આરોપી આંક -04 થી કબુલાત

પુરસીસ આપી તેઓ સામેનો કબુલ હોવાનું જણાવે છે. તેઓને તેઓ સામેના ગુન્હાનો સારાંશ જણાવી તેઓને ગુનો કબુલ છે કે બચાવ કરાવ માંગે છે તે અંગે પ્રશ્ન પુછતા આરોપી સામેનો ગુનો કબુલ હોવાનું જણાવેલ છે અને તે સામે ગુનો કરવા બદલ પસ્તાવો વ્યક્ત કરે છે અને ફરીથી ગુનો નહીં કરવાની ખાત્રી આપે છે. આરોપી ગુનો કરવા બંધાયેલ નથી તેમજ ગુનાની જોગવાઈ સમજાવવા છતાં કબુલાતને વળગી રહેલ છે જે ન માનવાને કોઈ કારણ નથી.

આ કેસની હકીકત આરોપીના આર્થિક સંજોગોને તેની સ્વેચ્છીક કબુલાત તેમજ નામદાર ગુજરાત વડી અદાલતનો ગુજરાત વી.નટવર હરચંદજી ઠાકોર જી.એસ.આર.૨૦૦૫(૧) પાના નં. ૭૦૯ ઉપર પ્રસિધ્ધ થયેલ ચુકાદામાં ઠરાવેલ સિધ્ધાંત ધ્યાને લેતા પુરતા અને વ્યાજબી કારણો હોઈ, તો કેસના રેકર્ડ ધ્યાને લઈ, કાયદામાં કરેલ જોગવાઈથી ઓછી સજા અને દંડ કરી શકાય છે. હાલનાં કેસના સંજોગો તથા રેકર્ડ જોતા આરોપીને જો કાયદા અનુસાર સજા કરવામાં આવે તો આરોપી રીઢા ગુનેગાર સંપર્કમાં આવે તો તેના જીવન ઉપર વિપરીત અસર થાય તેમ છે, તેમજ આરોપી કુટુંબ - કબીલાવાળા છે અને તેઓ કુટુંબના એકમાત્ર કમાનાર ઇસમ છે. તેઓનો આ પ્રથમ ગુનો છે અને ગુનો કરવા બાદલ પસ્તાવો વ્યક્ત કરે છે અને ફરીથી ગુનો નહીં કરવાની ખાત્રી આપે છે. તેમજ આરોપીની સામાજીક, આર્થીક પરિસ્થિતિ ધ્યાને લઈ આરોપીને પુરેપુરી સજા નહીં કરતા, ન્યુનતમ સજા કરતા પણ ઓછી સજા કરવાથી ન્યાયનો હેતુ સચવાય તેવું જણાતું હોય ન્યાયના હિતમાં નીચે મુજબનો આખરી હુકમ કરૂ છું.

// આખરી હુકમ //

- ૧) આરોપીને બી.એન.એસ.એસ. - ૨૦૨૩ ની કલમ - ૨૬૪ (કોરસ્પોન્ડીંગ એક્ટ ક્રિ.પ્રો.કોડની કલમ -૨૪૧) અન્વયે પ્રોહી એક્ટની કલમ - ૬૬(૧) બી તથા મો.વી. એક્ટ -૧૮૫ ના ગુના બદલ સચુંકત રીતે તકસીરવાર ઠરાવી રૂપિયા -૨૦૦ (અંકે રૂપિયા બરસો પુરા) નો દંડ ભરવાનો હુકમ કરવામાં આવે છે. અને જો આરોપી દંડ ના ભરે તો દિન - ૩ ની સાદી કેદની સજા ભોગવવાનો હુકમ કરવામાં આવે છે.

આરોપીએ અગાઉ કરેલ જામીનખત તથા જાત મુચરકા બી.એન.એસ.એસ.-૨૦૨૩ની કલમ -૪૮૧ (કોરસ્પોન્ડીંગ એક્ટ ફોજદારી કાર્યરીતી સંહિતા -૧૯૭૩ ની કલમ - ૪૩૭(એ) હેઠળ છ માસ પુરતા ચાલુ રાખવાનો હુકમ કરવામાં આવે છે.

સદર ગુના જો મુદ્દામાલ વાહન કબજે કરેલ હોય તો તેના લગત કરવા માં આવેલ વચગાળાનો હુકમ કાયક કરવામાં આવે છે. અન્યથા વાહનો ઈન્કવાયરી બાદ નિકાલ કરવાનો હુકમ કરવામાં આવે છે.

હુકમ આજ રોજ તા.૧૩મી, માહે-ડિસેમ્બર , સને ૨૦૨૫ના રોજ નેશનલ લોકઅદાલતમાં મારી સહી કરી જાહેર કર્યો.

તારીખ :-૧૩/૧૨/૨૦૨૫.

દાહોદ.

(કરણ.પી.ચાદવ)
જયુડી.મેજી.ફ.ક.દાહોદ

જીજે ૦૧૬૭૭